

साईं सनेह सुगंधि ते मिठी अमडि मुल्लिंद ।

नैन चकोर अमडि जा साईं अ जो मुखु चंद ॥

साईं मुख कमल जी अमडि भौरी भागु भरी, आहे चरणनि लाइ चरी
 नामु जपनि गुंजार सां देई आशीश हर घड़ी, कनि साईं अ दिलि हरी
 साईं अ प्रेम जे नीर में अमडि आ मछुली, सुधि बुधि सभु भुली
 कथा जे झूले में रातियां दींह झुले, पर कदहीं कीन छुले
 साईं कोकिलि साकेत जी अमडि तरु रसाल, प्रेम मंझि विशाल
 कथा जी किलकार सां कयो सारो जगु निहालु, बाबल दीन दयालु
 साईं जसजी जोति ते अमडि प्रेम पतंगु, सदां मन उमंगु
 सारस जियां साईं अ जो सदां करे सतिसंगु, लाए प्रेम जो रंगु
 साईं अ जे रस गीत ते थी हर्ष भरी हरणी, सदां वर वरणी
 पी पी प्याला प्रेम जा थी अमृत रस झरणी, आनंद आ भरणी
 साईं जस सुगंधि जे अमडि सरस समीर, हर्ष भरी हीर
 खिली पिए खावंद सां मिसिरी मिलिया खीर, गाए सीय रघुवीर
 साईं अमडि खे सदां सजनी दियो आशीश, राखो थिए जगदीश
 सतिसंगु करनि बृज में क्रोड़ें कल्प वरीश, चवे सिंधू सुता जो ईश ॥

सति संग सभा में वेठुमि साईं सोभारो

पिस्तनि मिठाई प्रेम सां दिए प्रेमियुनि खे प्यारो

शहर घुमण जी सभिनी खे चाह अची जागी
हिक निष्काम नीह भरी मिठी अमड़ि सभागी
उहा रहियमि अबल वटि जेका कथाउनि प्यासी
साहिब चयो घुमी अचो भली दिल्ली सुखरासी
गरीबि श्री खण्डि गढ़िजी पोइ विन्दुर में वेठियूं
प्रिया प्रीतम प्रेम राज में वजी पलक में पेठियूं
सन्मुख दिठा सत माड़ि जे साकेत जा साई
साई अमड़ि गद् गद् थी चयो जियोमि सदाई
छत्र चंवर हथिड़नि खणी थियूं सेवा में सावधान
गरीबि श्री खण्डि गद् गद् थी करनि गुणनि जो गान
युगल चयुनि प्यारियूं पुटिड़ियूं प्रीति सो खाओ पान
श्री मैथिलिचंद्र महरबान सदा साई दिसेमि समाज में ॥
समाजु दिसी साहिब जो सरितियूं थियूं सुजागु
सदाई सतिसंग जो भगुवन्त बखिशियुनि भागु
क्रोड़ कल्प काइमु रहे साई अमड़ि सतिसंगु
रीझाईनि रघुवीर खे चोरे सरितनि चंगु
हुकुड़ो छिकेमि हर्ष सां साई शील निधान
अमड़ि लोदे पंखिड़ो थी मुहबत में मस्तान
अमड़ि घणे अनुराग सां कयो प्रशनु प्रेम भरियो
दासी ज़ाणी पंहिजी मूं ते कुरिबु कयो
विहांव खां पोइ युगल जो किंय मधुर मिलापु थियो
युगल धणियुनि जे जस जो दद्री अ द्राणु दियो

प्रशनु बुधी अमड़ि जो साईं अ दिलि ठरी
सो वर्णनु कयो वरी, जेकी दिठाऊं रस समाज में ॥

युगल धणियुनि जो नीहु आ नितु नूतन निरालो
सेई ज़ाणनि सनेह सां जिनि अन्दरु आ आलो
मिथिला पुर महलात में जदहीं युगल मिलिया
जगमग जोति जगी उथी खुशियुनि बाग खुलिया
दर्शन सां दिलि में उथियो अनोखो अनुरागु
रूप जे रंग गुलाल सां युगल खेलनि फागु
राघव जे नेणनि वसे श्री जू सुखमा सिंधु
उमंगनि सां उछिलूं दिए दिसी मैथिलि मुखड़ो चन्दु
लादुली अ लावण्यता जी लालन ललक लगी
मधुर मूरति मादकता में श्री रघुवर मति पगी
वार वार श्री वैद्यलि जी जै जै धुनि जगी
साह साह में सिय चंद्र जी नाम सितार वगी
सखा सनेही सुहिणा सूरति जा सरदार
साह में सांढियांव साहिबिड़ा सुनैना सुकुमार
तुंहिजे मधुर मिलण तां घरु तडु सभु घोरियां
पिता माता सुहृद बंधू बिना छिक छोड़िया
रोम रोम रघुवीर जी श्री मैथिलि रस माती
मिथिला में मन मोहिनी पंहिजी साहिबि सुजाती
मन जे मणि मन्दिर में पधिरायो श्री पार्थिवि चंदु

पदम कल्प पूजन करे सुखी थिए सुख कंद
उहा मंगल मयी माधुरी चोखी चित चढ़ी
श्रीजनक ललीअ जी लालिमा जानिब जीअ जड़ी
लाली लालनि जी दिसी लालनु थी पियो लालु
प्यासी प्रेम निगाह सां प्रीतमु थियुमि निहालु
क्रोड़ कल्प काइमु रहे हीउ संजोगु सोभारो
पसणु श्री पार्थिवि चन्द्र जो जीअ प्राणनि खे प्यारो
रग रग में रसना करे श्री जानकी जसु गार्इनि
शील भरी मुस्कान दे लियड़ा पिया पार्इनि
श्री मैथिलि मुखु आ चन्द्रमा श्री रघुवर नयन चकोर
रूप अमल मातो रहे समुझे ना निश भोर
नेण मिलिया नेणनि सां थियो अनोखो आनंद
सूरज वंश सूरजु दिसी सुखी थियो सिय चंद
अविरतल मति जे भाव सां पंहिजे वर दे निहारियो
शील सनेह संकोच सां पंहिजे ठाकुर खे ठारियो
अवधेश कुमार कमनीयता परमा कांति भरी
अवचलु विहारियाऊं अन्दर में दिलिड़ी थियनि हरी
रग रग में रस रूप जी हरियाली छाई
कोकिलि लिकी कुण्ड मां दिनी श्री वैद्यलि वाधाई
दूलहु रूपु दिलिदार जो दिलिड़ी अ खे भायो
मिठी स्वामिनि घणे स्नेह सां लालन लिकायो
नेणनि सुजाती निधिड़ी जेका असुल खां पंहिजी

रग़ रग़ में रमी रही मधुर मूरति जंहिजी
प्राण नाथ जा पद कमल लाल महावर साणु
प्राणनि खां प्यारा लगा स्वामिनि चंद्र सुजाण
नील नीरध कांति में जनेऊ दामिनि जियां दमके
पीताम्बर प्रीतम जो करे चका चौंध चमके
अनंत लिलाटु लालन जो ब्रियो सुन्दर नैन विशाल
चौड़ी छाती अ ते लसे गज मोतियुनि जी माल
कपोलड़ा करतार जा दर्पण जियां दमकनि
मणियुनि जा महिबूब खे कुण्डल कन चमकनि
चरण कमल नख चंद्र का जदहीं नेणनि निहारी
प्रेम अश्रू वर्षा करे भुली सुधि सारी
देव पूज्य दिलिदार खे सर्वसु करे ज़ातो
जुड़ियो रहे सदां युगल जो इहो नीह भरियो नातो
परस्पर वधाए प्रेम खे घणी होद्रिड़ी हलाई
सरसु स्वामिणि सनेह खे नितु साराहे रघुराई
प्रेम प्रीति जी वलिड़ी, वर वरणी अ लगाई
चइनि नैननि जे विच में सा सिक सां सिंचाई
पहिरियें पल पनिड़ा लगा ब्रिये थी गुलज़ारी
टिएं पल में फलनि सां झिंझी वलि सारी
चौथें में तिनि रस जो माणे रसड़ो रसिक नरेश
स्वामिणि श्री मिथिलेष जा, स्वामी सुतु अवधेश
चइनि पलनि में प्यार जी वाह जा बणी बहार

प्रिया प्रियतम परस्पर थिया हिंयड़े जा हार
युगल धणियुनि जे नीह जो सखी वर्णनु केरू करे
से बि ग़ाइनि गुण गूंगनि जियां जेके दिसनि नेण भरे
रूअनि निमाणा नेण था असां खे रसना छोन मिली
रसिना चयो रूओ कीन की जसु ग़ायूं मिली खिली
युगल रूप जी माधुरी इयें साई अ कथनु कई
गद् गद् थी गुण गीत में जै जै अमड़ि चई
प्रीतम पालियो था प्यार सां रस भोजन खाराए
साहु बि सिकायलि जो साई तोखे साराहे
लालन तोसां लेखिड़ो मुंहिजो असुल खां आहे
सतिगुरू नानकु निबाहें, नातो निमाणी अ जो ॥